

“स्वच्छ रोहिणी, समृद्ध रोहिणी”

## रोहिणी गाउँपालिका, रूपन्देही

### आर्थिक वर्ष २०८३/०८४ को वार्षिक नीति तथा कार्यक्रम

रोहिणी गाउँपालिकाको १९ औं गाउँसभाको पहिलो अधिवेशनमा उपस्थित उपाध्यक्ष ज्यू, सभाका सदस्य ज्यूहरू, प्रमुख प्रशासकीय अधिकृत ज्यू, विषयगत समितिका पदाधिकारी ज्यूहरू, राष्ट्रसेवक कर्मचारीहरू, सञ्चारकर्मी मित्रहरू तथा उपस्थित सम्पूर्ण महानुभावहरू ।


आज यस गरिमामय गाउँसभामा आर्थिक वर्ष २०८३/०८४ का लागि रोहिणी गाउँपालिकाको वार्षिक नीति तथा कार्यक्रम प्रस्तुत गर्ने अवसर पाउँदा म अत्यन्त हर्षित छु । यस अवसरमा हामीलाई विश्वास गरी समृद्ध, सुशासित र विकासोन्मुख रोहिणी निर्माणको जिम्मेवारी प्रदान गर्नुहुने सम्पूर्ण गाउँवासी आमामुवा, दाजुभाइ तथा दिदीबहिनीहरू प्रति हार्दिक कृतज्ञता तथा आभार व्यक्त गर्दछु । साथै, गाउँसभाका सम्पूर्ण सदस्यज्यूहरूलाई जनअपेक्षा अनुरूप सफल, उपलब्धिमूलक तथा उदाहरणीय बाँकी कार्यकालको शुभकामना व्यक्त गर्दछु ।

आजको संघीय लोकतान्त्रिक गणतन्त्रात्मक शासन व्यवस्थाको स्थापना, संरक्षण तथा सुदृढीकरणका लागि विभिन्न कालखण्डमा आफ्नो अमूल्य जीवन उत्सर्ग गर्नुहुने सम्पूर्ण ज्ञात-अज्ञात अमर शहीदहरूप्रति भावपूर्ण श्रद्धाञ्जली अर्पण गर्दछु । साथै लोकतन्त्र, सुशासन, पारदर्शिता, सामाजिक न्याय, उत्तरदायी शासन तथा नागरिक अधिकारको सुनिश्चितताका लागि निरन्तर सचेत, सक्रिय र रचनात्मक भूमिका निर्वाह गर्दै आएका नागरिक समाज, सञ्चार क्षेत्र, बुद्धिजीवी वर्ग, सामाजिक अभियन्ता तथा समग्र सचेत नागरिक समुदायप्रति उच्च सम्मान व्यक्त गर्दछु । विशेष गरी सूचना प्रविधि र सामाजिक सञ्जालको विस्तारसँगै सार्वजनिक सरोकारका विषयमा खबरदारी, बहस, सहभागिता र सकारात्मक परिवर्तनको पक्षमा आवाज उठाउने युवा पुस्ता (Gen-Z) को सिर्जनशील ऊर्जा, नवीन सोच, लोकतान्त्रिक चेतना र उत्तरदायी नागरिकको भावनाले लोकतन्त्रलाई थप जीवन्त, सुदृढ र जनमुखी बनाउन महत्वपूर्ण योगदान पुऱ्याएको छ । रोहिणी गाउँपालिका यस्ता सकारात्मक नागरिक चेतना, रचनात्मक आलोचना र जनसहभागितालाई सुशासन, विकास र समृद्धिको महत्वपूर्ण आधार तथा साझेदारका रूपमा आत्मसात् गर्दै अघि बढ्ने प्रतिबद्धता व्यक्त गर्दछु ।

“हाम्रो रोहिणी, राम्रो रोहिणी” भन्ने दीर्घकालीन सोचलाई आत्मसात् गर्दै रोहिणी गाउँपालिकालाई आधुनिक, प्रविधिमैत्री, समावेशी, वातावरणमैत्री तथा समृद्ध स्थानीय सरकारका रूपमा स्थापित गर्ने लक्ष्यका साथ आगामी आर्थिक वर्षको नीति तथा कार्यक्रम प्रस्तुत गरिएको छ । उत्पादन, रोजगारी, पूर्वाधार विकास, गुणस्तरीय शिक्षा, स्वास्थ्य सेवा, कृषि आधुनिकीकरण, सामाजिक सुरक्षा तथा सुशासनलाई केन्द्रमा राखी विकासका प्रयासहरूलाई थप परिणाममुखी बनाइनेछ ।

रोहिणी गाउँपालिकाले संविधानले परिकल्पना गरेको सहकार्य, सहअस्तित्व र समन्वयको सिद्धान्तलाई पूर्ण रूपमा आत्मसात् गर्दै स्थानीय सरोकारवालाहरू बीच निरन्तर संवाद, संस्थागत समन्वय, सर्वपक्षीय सहमति र रणनीतिक सहकार्यलाई शासन सञ्चालनको मूल आधार बनाउनेछ । विकास र सेवा प्रवाहका सम्पूर्ण प्रक्रियालाई पारदर्शी,

  
प्रसाद यादव



प्रविधिमैत्री, नागरिकमैत्री, छिटोछरितो तथा जवाफदेही बनाउँदै सुशासनको प्रत्याभूति गराउने दिशामा गाउँपालिका दृढ प्रतिबद्ध रहेको छ ।

नेपालको संविधानको अनुसूची-८ मा उल्लिखित स्थानीय तहका अधिकारहरू, कार्यविस्तृतीकरण प्रतिवेदन, दिगो विकास लक्ष्य (SDGs), राष्ट्रिय तथा प्रदेशस्तरीय नीति, योजना, मापदण्ड र स्थानीय आवश्यकताहरूलाई आधार बनाई यो नीति तथा कार्यक्रम तर्जुमा गरिएको छ । योजना निर्माण प्रक्रियालाई थप सहभागितामूलक, समावेशी तथा यथार्थपरक बनाउन बडास्तरबाट योजना छनोट, योजना तर्जुमा कार्यशाला तथा सरोकारवालाहरू सँगको परामर्शमार्फत नागरिक सहभागितालाई सुनिश्चित गरिएको छ ।

यसै विश्वासका साथ समृद्ध, आत्मनिर्भर, सुशासित र नागरिकमैत्री रोहिणी निर्माणको साझा अभियानमा सम्पूर्ण गाउँवासी, जनप्रतिनिधि, राष्ट्रसेवक कर्मचारी, निजी क्षेत्र, सहकारी क्षेत्र, नागरिक समाज, विकास साझेदार तथा सरोकारवालाहरूको सक्रिय सहयोग, सहकार्य र सहभागिताको अपेक्षा गर्दै आगामी आर्थिक वर्ष २०८३/०८४ को नीति तथा कार्यक्रम प्रस्तुत गर्दछु ।

**(क) आर्थिक विकास**


आदरणीय गाउँसभा सदस्य ज्यूहरू,

रोहिणी गाउँपालिकामा दिगो, समावेशी र रोजगारीमुखी आर्थिक विकासलाई प्रवर्द्धन गर्दै स्थानीय स्रोत, साधन र सम्भावनाको अधिकतम उपयोगमार्फत उत्पादन वृद्धि, उद्यमशीलता विकास तथा आयआर्जनका अवसर विस्तार गर्ने लक्ष्य लिइनेछ । कृषि, पशुपालन, साना तथा घरेलु उद्योग, पर्यटन र सेवा क्षेत्रको आधुनिकीकरण र व्यवसायीकरण गर्दै स्थानीय अर्थतन्त्रलाई आत्मनिर्भर र सुदृढ बनाउने उद्देश्यसहित निम्न नीति तथा कार्यक्रमहरू कार्यान्वयन गरिनेछन् :

१. कृषि क्षेत्रलाई उत्पादनमुखी, आधुनिक, व्यवसायिक तथा प्रतिस्पर्धी बनाउँदै कृषि उत्पादन, उत्पादकत्व र आमदानी वृद्धि गर्ने नीति अवलम्बन गरिनेछ । कृषकहरूलाई आवश्यक प्राविधिक सेवा, कृषि सामग्री, प्रविधि हस्तान्तरण तथा अनुदान कार्यक्रमलाई लक्षित र प्रभावकारी बनाइनेछ ।
२. व्यावसायिक तथा साना कृषकहरूको उत्पादन क्षमता अभिवृद्धिका लागि मापदण्डका आधारमा कृषि तथा पशुपालनसम्बन्धी अनुदान, बीउबिजन, चल्ला, बाखा तथा अन्य आवश्यक सामग्री उपलब्ध गराउने व्यवस्था मिलाइनेछ ।
३. गाउँपालिकाभित्र उत्पादन गर्न सकिने कृषि, तरकारी, फलफूल, दूध, मासु तथा मत्स्यजन्य वस्तुको उत्पादन वृद्धि, प्रशोधन, भण्डारण तथा बजारीकरण मार्फत रोहिणी गाउँपालिकालाई क्रमशः कृषि उत्पादनमा आत्मनिर्भर र निर्यातमुखी स्थानीय अर्थतन्त्रतर्फ उन्मुख गरिनेछ ।
४. खाद्य स्वच्छता तथा जनस्वास्थ्यलाई मध्यनजर गर्दै खुला रूपमा मासु बिक्री-वितरण गर्ने परिपाटीलाई निरुत्साहित गरी व्यवस्थित बधशाला, मासु परीक्षण तथा स्वस्थ मासु बिक्री-वितरण प्रणालीको विकास गरिनेछ ।
५. कृषकहरूको यथार्थ तथ्याङ्क अद्यावधिक गरी निश्चित मापदण्डका आधारमा कृषक वर्गीकरण तथा कृषक परिचयपत्र वितरण कार्यक्रमलाई प्रभावकारी रूपमा कार्यान्वयन गरिनेछ ।
६. कृषि उत्पादन लागत न्यूनीकरण तथा उत्पादन वृद्धि गर्न सिँचाई सुविधा विस्तार, भूमिगत तथा सतही सिँचाई संरचनाको संरक्षण, निर्माण तथा व्यवस्थापनलाई प्राथमिकता दिइनेछ ।

  
 ...समाद यादव

७. संघीय तथा प्रदेश सरकारसँगको समन्वयमा प्रधानमन्त्री कृषि आधुनिकीकरण परियोजनाअन्तर्गत पकेट, ब्लक तथा जोन कार्यक्रमलाई थप प्रभावकारी बनाई व्यावसायिक कृषि उत्पादन क्षेत्रको विकास गरिनेछ ।
८. कृषक तथा कृषि उद्यमीहरूको क्षमता विकासका लागि कृषि व्यवसाय व्यवस्थापन, बजारीकरण, मूल्य शृङ्खला विकास, कृषि उद्यमशीलता तथा डिजिटल कृषि सम्बन्धी तालिम सञ्चालन गरिनेछ ।
९. व्यावसायिक पशुपालक कृषकहरूलाई उत्पादन वृद्धि तथा लागत न्यूनीकरणका लागि कृषि यान्त्रीकरण, दुग्ध तथा पशुपालन उपकरण, मेसिनरी औजार तथा प्रविधिमा पहुँच विस्तार गरिनेछ ।
१०. गाउँपालिकाको दीर्घकालीन कृषि विकास योजनाअनुसार खाद्यान्न, दलहन, तेलहन, नगदेबाली, च्याउखेती, व्यावसायिक तरकारी, फलफूल, माछापालन, कुखुरापालन तथा पशुपालन क्षेत्रको प्रवर्द्धन गरिनेछ । धान, गहुँ तथा अन्य सम्भावित बालीका पकेट क्षेत्र विकास गरी उन्नत बीउ, प्रविधि तथा नक्ष सुधार कार्यक्रम सञ्चालन गरिनेछ ।
११. कृषि उत्पादन तथा उत्पादकत्व वृद्धिका लागि आवश्यक कृषि पूर्वाधार, सिँचाइ, कृषि सडक, संकलन केन्द्र तथा भण्डारण संरचनाको विकासमा विशेष जोड दिइनेछ ।
१२. मत्स्य उत्पादनको उच्च सम्भावना रहेका क्षेत्रमा संघीय तथा प्रदेश सरकारको सहकार्यमा मत्स्य पकेट क्षेत्र विकास तथा विस्तार कार्यक्रम सञ्चालन गरिनेछ ।
१३. वैदेशिक रोजगारीबाट फर्किएका, बेरोजगार तथा सीपयुक्त जनशक्तिको विवरण रोजगार सेवा केन्द्रमा अद्यावधिक गरी स्थानीय स्तरमा उपलब्ध रोजगारी तथा स्वरोजगारका अवसरसँग आबद्ध गरिनेछ ।
१४. आर्थिक रूपमा विपन्न तथा बेरोजगार नागरिकलाई रोजगारीका अवसर सिर्जना गर्न श्रममूलक प्रविधिमा आधारित आयोजना तथा प्रधानमन्त्री रोजगार कार्यक्रमलाई प्रभावकारी रूपमा कार्यान्वयन गरिनेछ ।
१५. गाउँपालिकाभित्र रहेका श्रमिक तथा मजदुरहरूको अभिलेखीकरण गरी श्रमिक अधिकार संरक्षण, स्वास्थ्य उपचार, सामाजिक सुरक्षा तथा उनीहरूका बालबालिकाको शैक्षिक पहुँच सुनिश्चित गर्न आवश्यक नीतिगत तथा संस्थागत व्यवस्था गरिनेछ । यसका लागि उद्योग, व्यवसाय तथा निजी क्षेत्रसँग सहकार्य गरिनेछ ।
१६. गाउँपालिकाभित्र रहेका ऐलानी, पर्ती, सार्वजनिक जग्गा, पोखरी, कुलो तथा अन्य सार्वजनिक सम्पत्तिको नक्साङ्कन, अभिलेखीकरण, सिमाङ्कन तथा संरक्षण गरी सार्वजनिक सम्पत्तिको दिगो व्यवस्थापन सुनिश्चित गरिनेछ ।
१७. गाउँपालिका क्षेत्रभित्र रहेका सार्वजनिक तथा सामुदायिक पोखरीहरूको संरक्षण, मर्मतसम्भार, पुनर्भरण (Recharge) तथा व्यवस्थापन कार्यलाई प्राथमिकताका साथ सञ्चालन गरिनेछ । यस्ता पोखरीहरूको दिगो उपयोग सुनिश्चित गर्दै सम्भाव्य स्थानमा आय-आर्जन तथा पर्यटन प्रवर्द्धनको दृष्टिकोणले सार्वजनिक पोखरीहरूलाई आवश्यक प्रक्रिया पूरा गरी ठेक्का प्रणालीमार्फत व्यवस्थापन गरी राजस्व संकलनलाई प्रभावकारी बनाइनेछ ।
१८. सहकारीका अन्तर्देशिय सिद्धान्त तथा मूल्यहरूको अनुसरण गर्दै सहकारी संस्थाहरूको क्षमता विकास, सुशासन, वित्तीय अनुशासन तथा उत्पादनमूलक क्षेत्रमा लगानी प्रवर्द्धन गरिनेछ । सहकारीमार्फत स्वरोजगार, उद्यमशीलता तथा स्थानीय उत्पादन प्रवर्द्धनलाई जोड दिइनेछ ।
१९. उद्योग, व्यापार तथा व्यवसायमैत्री वातावरण निर्माण गर्दै निजी क्षेत्रसँगको सहकार्य र साझेदारीलाई थप सुदृढ बनाइनेछ । गाउँपालिका क्षेत्रभित्र सञ्चालनमा रहेका सबै उद्योग तथा व्यवसायलाई स्थानीय विकासप्रति थप उत्तरदायी बनाउँदै उनीहरूको सामाजिक उत्तरदायित्व (CSR) अन्तर्गत पूर्वाधार विकास, शिक्षा, स्वास्थ्य, सरसफाइ, वातावरण संरक्षण तथा समुदाय विकास जस्ता प्राथमिक क्षेत्रमा योगदान अभिवृद्धि गरिनेछ । साथै, रोजगार सेवा केन्द्रमा सूचीकृत बेरोजगार जनशक्तिलाई स्थानीय उद्योग तथा व्यवसायसँग आबद्ध गरी स्थानीय रोजगारी प्रवर्द्धन गरिनेछ । उद्योगको आवश्यकता अनुसार सीपयुक्त जनशक्ति उत्पादन गर्न उद्योगहरूसँगको



सहकार्यमा मागमा आधारित सीपमूलक तालिम सञ्चालन गर्दै स्थानीय उत्पादन, रोजगारी र आर्थिक विकासलाई एकीकृत रूपमा अघि बढाइनेछ ।

२०. गाउँपालिकाभिन्न रहेका प्राकृतिक, धार्मिक, सांस्कृतिक तथा पर्यटकीय सम्भावनाहरूको पहिचान, संरक्षण र प्रवर्द्धन गरिनेछ । संघीय तथा प्रदेश सरकारको सहकार्यमा सार्वजनिक पोखरी तथा पर्यटकीय क्षेत्रहरूको सौन्दर्यीकरण, पार्क, हरित क्षेत्र, व्यायामशाला तथा मनोरञ्जनस्थल निर्माण गरी आन्तरिक पर्यटन प्रवर्द्धन तथा स्थानीय आर्थिक गतिविधि विस्तारमा जोड दिइनेछ ।
२१. “एक वडा, एक उत्पादन” तथा “उत्पादनसँग बजार” अवधारणालाई क्रमशः कार्यान्वयन गर्दै स्थानीय उत्पादनको ब्रान्डिङ, मूल्य अभिवृद्धि, प्रशोधन तथा बजारीकरणका कार्यक्रम सञ्चालन गरिनेछ ।
२२. कृषि, पशुपालन, पर्यटन, लघु उद्यम तथा सेवा क्षेत्रमा युवा उद्यमशीलता प्रवर्द्धन गरी स्थानीय स्तरमा रोजगारी सिर्जना र आर्थिक आत्मनिर्भरता अभिवृद्धि गरिनेछ ।
२३. कृषि क्षेत्रको विकासमा उल्लेखनीय योगदान पुऱ्याउने उत्कृष्ट कृषकहरूलाई प्रोत्साहन, सम्मान तथा पुरस्कृत गर्ने उद्देश्यले “किसान सम्मान कार्यक्रम” सञ्चालन गरिनेछ ।


## (ख) सामाजिक विकास

### स्वास्थ्य


गाउँसभा सदस्य ज्यूहरू,

रोहिणी गाउँपालिकामा सबै नागरिकलाई गुणस्तरीय र सर्वसुलभ स्वास्थ्य सेवा उपलब्ध गराउँदै मातृ तथा शिशु मृत्युदर घटाउने, रोग निवारण तथा नियन्त्रण गर्ने र समग्र जनस्वास्थ्य अभिवृद्धि गर्ने लक्ष्य लिइनेछ । यसका लागि “स्वस्थ रोहिणी, समृद्ध रोहिणी” निर्माण गर्ने प्रतिबद्धता सहित प्राथमिक स्वास्थ्य सेवाको सुदृढीकरण, स्वास्थ्य संस्थाहरूको स्तरोन्नति, आवश्यक औषधि तथा जनशक्ति व्यवस्थापन र स्वास्थ्य सचेतना अभिवृद्धिलाई प्राथमिकतामा राखी निम्न नीति तथा कार्यक्रमहरू कार्यान्वयन गरिनेछन् :

१. धकधईमा निर्माणाधीन १५ शैय्याको आधारभूत अस्पतालको निर्माण कार्यलाई तीव्रता दिँदै समयमै सम्पन्न गरी गुणस्तरीय स्वास्थ्य सेवा प्रवाहलाई सुनिश्चित गरिनेछ ।
२. नेपाल सरकारको नीतिअनुसार अत्यावश्यक स्वास्थ्य सेवामा सर्वसुलभ पहुँच सुनिश्चित गर्दै स्वास्थ्य सेवा पूर्वाधार विस्तार, सुदृढीकरण तथा आवश्यक निःशुल्क औषधिहरूको निरन्तर उपलब्धता सुनिश्चित गरिनेछ ।
३. निर्माण सम्पन्न भइसकेका स्वास्थ्य चौकीलाई यस आर्थिक वर्षदेखि पूर्ण रूपमा सञ्चालनमा ल्याई स्थानीय स्तरमै आधारभूत स्वास्थ्य सेवा प्रवाह गरिनेछ । साथै एक वडा एक स्वास्थ्य संस्था अन्तरगत वडा नं. ६ मा आधारभूत स्वास्थ्य संस्था स्थापना गरी र संचालनमा ल्याइनेछ ।
४. औषधि, औषधिजन्य सामग्री, उपकरण तथा स्वास्थ्य सुरक्षा सामग्रीको खरिद प्रक्रियालाई पारदर्शी, प्रतिस्पर्धी र गुणस्तरीय बनाउँदै आपूर्ति प्रणालीलाई व्यवस्थित गरिनेछ ।
५. सबै स्वास्थ्य संस्थाहरूलाई आवश्यक जनशक्ति, उपकरण तथा भौतिक पूर्वाधार सहित सुदृढ बनाई प्रभावकारी रूपमा सञ्चालन गरिनेछ । पुराना स्वास्थ्य संस्थाहरूको भवनलाई प्रदेश तथा संघीय सरकारको समन्वयमा आधुनिक स्वास्थ्य मापदण्ड अनुसार पुनर्निर्माण गरिनेछ ।



६. गाउँपालिकाद्वारा सञ्चालित एम्बुलेन्स सेवालार्ई थप प्रभावकारी, डिजिटल निगरानीयुक्त र पहुँचयोग्य बनाइनेछ । रोहिणी गाउँपालिका देखि सिफारिस गरिएका रेफरल सेवामा सुत्केरी महिलाका लागि निःशुल्क एम्बुलेन्स सेवालार्ई निरन्तरता दिइनेछ ।
७. खोप सेवा, सुरक्षित मातृत्व, प्रजनन स्वास्थ्य, पोषण तथा अन्य जनस्वास्थ्य सेवाहरूलार्ई निरन्तर र प्रभावकारी बनाउन आवश्यक औषधि तथा उपकरणको अभाव हुन नदिई नियमित आपूर्ति प्रणाली सुनिश्चित गरिनेछ ।
८. मृगौला प्रत्यारोपण, डायलाइसिस, क्यान्सर तथा मेरुदण्ड पक्षाघात जस्ता गम्भीर रोगका बिरामीहरूलार्ई उपलब्ध सहायता कार्यक्रमलार्ई निरन्तरता दिँदै लक्षित वर्गलार्ई स्वास्थ्य उपचारमा आर्थिक सहयोग प्रदान गरिनेछ ।
९. महिला स्वास्थ्य स्वयंसेविकाहरूलार्ई उत्प्रेरित, तालिमप्राप्त र प्रविधिमैत्री बनाउँदै खोप, पोषण, सुरक्षित मातृत्व तथा समुदाय स्तरको स्वास्थ्य सेवामा प्रभावकारी रूपमा परिचालन गरिनेछ ।
१०. सुरक्षित मातृत्व प्रवर्द्धन गर्दै आमा र शिशुको स्वास्थ्य सुधारका लागि गाउँपालिका भित्रका स्वास्थ्य संस्थाहरू (बर्थिङ्ग सेन्टर तथा अस्पताल) मा सुरक्षित प्रसूति गराउने अभ्यासलार्ई प्रोत्साहन गरिनेछ । यस अन्तर्गत स्वास्थ्य संस्थामा प्रसूति गराउने सुत्केरी महिलालार्ई प्रोत्साहनस्वरूप पोषण सामग्री उपलब्ध गराइनेछ र मातृ तथा शिशु स्वास्थ्य सुदृढीकरणका लागि सञ्चालन हुँदै आएका सबै कार्यक्रमहरूलार्ई निरन्तरता दिइनेछ ।
११. सबै वडा तथा टोलहरूमा पूर्ण खोप सुनिश्चितता कायम गर्न जनस्वास्थ्य कार्यालय, स्वास्थ्यकर्मी तथा सामुदायिक संस्थासँग समन्वय गरी नियमित घरदैलो तथा स्वास्थ्य अभियान सञ्चालन गरिनेछ ।
१२. बाल विवाह न्यूनीकरणका लागि सचेतनामूलक कार्यक्रम, विद्यालय केन्द्रित शिक्षा तथा सामाजिक अभियान सञ्चालन गर्दै २० वर्ष पूरा भएपछि विवाह गर्ने बालिकालार्ई प्रोत्साहन गर्ने नीति अवलम्बन गरिनेछ ।
१३. बालिका बीमा कार्यक्रमलार्ई निरन्तरता दिँदै बालिकाहरूको दीर्घकालीन सुरक्षा, संरक्षण तथा सामाजिक-आर्थिक सशक्तीकरण सुनिश्चित गरिनेछ । साथै, बाल अधिकारको संरक्षण, गुणस्तरीय शिक्षामा पहुँच विस्तार र सुरक्षित भविष्य निर्माणका लागि आवश्यक कार्यक्रमहरू प्रभावकारी रूपमा सञ्चालन गरिनेछ ।
१४. सडक दुर्घटना न्यूनीकरणका लागि विद्यालय, चोक तथा सार्वजनिक स्थलहरूमा ट्राफिक सचेतना, प्राथमिक उपचार तथा सुरक्षा सम्बन्धी तालिम कार्यक्रम सञ्चालन गरिनेछ ।
१५. टेलिमेडिसिन सेवा, मोबाइल स्वास्थ्य शिविर तथा डिजिटल स्वास्थ्य अभिलेख प्रणाली जस्ता नवप्रवर्तनशील स्वास्थ्य सेवाहरूलार्ई क्रमशः रोहिणी गाउँपालिकामा विस्तार गर्दै स्वास्थ्य सेवालार्ई प्रविधिमैत्री, सहज पहुँचयुक्त र गुणस्तरीय बनाइनेछ ।
१६. आयुर्वेदिक औषधि तथा वैकल्पिक चिकित्सा सेवाको प्रवर्द्धन गर्दै स्थानीय स्तरमा उपलब्ध जडीबुटी तथा प्राकृतिक स्रोतहरूको उपयोगमार्फत रोग निवारण, स्वास्थ्य प्रवर्द्धन र जीवनशैली सुधारमा टेवा पुऱ्याउने कार्यक्रमहरू सञ्चालन गरिनेछ । साथै आवश्यक आयुर्वेदिक औषधि खरिद, आयुर्वेद सेवा विस्तार तथा जनचेतना अभिवृद्धिलार्ई प्राथमिकतामा राखिनेछ ।
१७. आयुर्वेद जीवनशैली व्यवस्थापनअन्तर्गत नागरिक आरोग्य, भान्सा सुधार, योग, ध्यान तथा साधनाका माध्यमबाट आम नागरिकको जीवनशैलीलार्ई स्वस्थ, सन्तुलित र व्यवस्थित बनाउन 'नागरिक आरोग्य कार्यक्रम' लार्ई प्रभावकारी रूपमा सञ्चालन तथा संस्थागत गरिनेछ ।
१८. गैर-संक्रामक रोग (NCDs) जस्तै उच्च रक्तचाप, मधुमेह तथा मुटुरोगको प्रारम्भिक पहिचानका लागि नियमित स्क्रिनिङ शिविर सञ्चालन गरिनेछ ।
१९. समुदायस्तरमा स्वास्थ्य सचेतना अभिवृद्धि गर्न विद्यालय, आमा समूह, युवा क्लब तथा स्थानीय संघसंस्थासँग सहकार्य गर्दै निरन्तर स्वास्थ्य शिक्षा कार्यक्रम सञ्चालन गरिनेछ ।



२०. आकस्मिक तथा नियमित स्वास्थ्य सेवामा नागरिकको पहुँच सुनिश्चित गर्न नेपाल रेडक्रस सोसाइटी सँगको सहकार्यमा रोहिणी गाउँपालिकावासीलाई आवश्यक रगत निःशुल्क उपलब्ध गराउने कार्यक्रमलाई निरन्तरता दिइनेछ ।
२१. मातृ तथा नवजात शिशु स्वास्थ्यलाई सुरक्षित, गुणस्तरीय र प्रभावकारी बनाउन गर्भावस्थाका सम्भावित जटिलताहरूको समयमै पहिचान तथा व्यवस्थापनका लागि निःशुल्क भिडियो एक्स—रे (अल्ट्रासाउण्ड) सेवा तथा राष्ट्रिय प्रोटोकल बमोजिम नियमित गर्भ जाँच (ANC) सेवाको व्यवस्था मिलाइनेछ । सुरक्षित मातृत्व तथा नवजात शिशुको स्वास्थ्य सुनिश्चित गर्न सबै गर्भवती महिलालाई स्वास्थ्य संस्थामै प्रसूति सेवा लिन प्रोत्साहन गरिनेछ तथा संस्थागत सुत्केरी सेवाको शतप्रतिशत पहुँच सुनिश्चित गर्दै रोहिणी गाउँपालिकालाई “शून्य होम डेलिभरी गाउँपालिका” घोषणा गर्ने नीति अवलम्बन गरिनेछ ।
२२. किशोरीहरूमा रक्तअल्पता न्यूनीकरणका लागि नियमित परीक्षण तथा साप्ताहिक आइरन—फोलिक एसिड सेवन कार्यक्रमलाई प्रभावकारी बनाउँदै सबै स्वास्थ्य संस्थाहरूलाई किशोरकिशोरीमैत्री स्वास्थ्य संस्थाका रूपमा विकास तथा घोषणा गरिनेछ ।

## शिक्षा

आदरणीय गाउँसभा सदस्य ज्यूहरू,

गुणस्तरीय शिक्षाको सुनिश्चितताका लागि विद्यालय व्यवस्थापन समिति, प्रधानाध्यापक, शिक्षक तथा विद्यार्थीबीच स्पष्ट कार्यसम्पादन लक्ष्य निर्धारण गरिनेछ । विद्यालयहरूले कम्तीमा ५० प्रतिशत उत्तीर्ण दर हासिल गर्ने गरी कार्यसम्पादन करार प्रणाली लागू गरिनेछ । 'बालबालिकालाई विद्यालयमा भर्ना गरौं, टिकाऔं र सिकाऔं' अभियानलाई संस्थागत गर्दै सबै बालबालिकाको पहुँच, नियमित उपस्थिति र सिकाइ सुनिश्चित गरिनेछ । साथै, सामुदायिक तथा संस्थागत विद्यालयहरूको भौतिक पूर्वाधार विकाससँगै शैक्षिक गुणस्तर अभिवृद्धिमा जोड दिइनेछ र उत्कृष्ट नतिजा हासिल गर्ने विद्यालयहरूलाई प्रोत्साहन, पुरस्कार तथा सम्मान प्रदान गरिनेछ । यसका लागि निम्न नीति तथा कार्यक्रमहरू कार्यान्वयन गरिनेछन् :

१. शैक्षिक क्षेत्रलाई व्यवस्थित, पारदर्शी, प्रभावकारी र अनुमानयोग्य बनाउन तथा जनशक्ति व्यवस्थापनलाई सुदृढ गर्न गाउँपालिकाको समग्र शिक्षा नीति पुनरावलोकन गरी समयानुकूल परिमार्जन सहित कार्यान्वयन गरिनेछ ।
२. प्राविधिक तथा व्यावसायिक शिक्षा प्राप्त गरेका विद्यार्थीहरूलाई रोजगारीसँग जोड्न संघीय र प्रदेश सरकारसँग समन्वय गरी प्राविधिक शिक्षाको विस्तार, सुदृढीकरण र संस्थागत विकास गरिनेछ ।
३. रोहिणी गाउँपालिकाको ऐतिहासिक, भौगोलिक, सांस्कृतिक, सामाजिक, आर्थिक गतिविधि तथा पर्यटकीय सम्भावनालाई समेट्ने गरी स्थानीय पाठ्यक्रम निर्माण गरी सबै विद्यालयहरूमा लागू गरिनेछ ।
४. सबै वर्गका बालबालिकाको शिक्षामा समान पहुँच सुनिश्चित गर्दै शैक्षिक गुणस्तर अभिवृद्धि गरिनेछ । सबै विद्यालयहरूमा बालमैत्री, समावेशी र सुरक्षित भौतिक पूर्वाधार विकास गरी संस्थागत क्षमता सुदृढ गरिनेछ ।
५. सामुदायिक विद्यालयहरूको भौतिक वातावरण सुधारका लागि प्रधानमन्त्री रोजगार कार्यक्रमसँग समन्वय गर्दै विद्यालयहरूको सरसफाइ, रंगरोगन तथा सौन्दर्यीकरण कार्यक्रम सञ्चालन गरिनेछ ।
६. शिक्षकहरूको पेशागत क्षमता अभिवृद्धिका लागि नियमित, विषयगत तथा आधुनिक शिक्षण विधिसम्बन्धी तालिम तथा अभिमुखीकरण कार्यक्रम सञ्चालन गरिनेछ ।
७. मुस्लिम समुदायका विद्यार्थीहरूको शैक्षिक पहुँच विस्तार गर्न मदरसा तथा धार्मिक विद्यालयहरूको भौतिक पूर्वाधार सुधार, शैक्षिक वातावरण सुदृढीकरण तथा पाठ्यक्रम निर्माणमा सहकार्य गरिनेछ ।

विद्या प्रसाद यादव  
अध्यक्ष



८. बालबालिकाको समग्र विकासलाई ध्यानमा राखी प्रारम्भिक बाल विकासदेखि कक्षा ५ सम्मका विद्यार्थीहरूका लागि दिवा खाजा कार्यक्रमलाई निरन्तरता दिइनेछ । साथै बालबालिकाको स्वास्थ्य, पोषण र सरसफाइमा विशेष जोड दिइनेछ ।
९. सबै विद्यालयहरूको नियमित कार्यसम्पादन मूल्याङ्कन प्रणाली लागू गरिनेछ । सो मूल्याङ्कनका आधारमा विद्यालयहरूको वर्गीकरण (grading) गरी शैक्षिक गुणस्तर, जवाफदेहिता र प्रतिस्पर्धात्मकता अभिवृद्धि गरिनेछ ।
१०. विद्यार्थी संख्या, भौगोलिक अवस्था तथा भौतिक पूर्वाधारको उपलब्धताका आधारमा आवश्यकतानुसार विद्यालय समायोजन (मर्ज), कक्षा समायोजन तथा अन्य संस्थागत व्यवस्थापनका उपायहरू अवलम्बन गरी विद्यालय शिक्षाको गुणस्तर अभिवृद्धि गरिनेछ ।
११. विद्यालयमा कार्यरत शिक्षक तथा कर्मचारीहरूको मनोबल उच्च राख्दै जिम्मेवारी र कार्यक्षेत्रको आवश्यक पुनःवितरण गरिनेछ । कार्यसम्पादनलाई नतिजासँग आवद्ध गर्दै कार्यसम्पादन करार प्रणालीलाई प्रभावकारी बनाइनेछ ।
१२. किशोरीहरूको नियमित विद्यालय उपस्थिति सुनिश्चित गर्न विशेष कार्यक्रम सञ्चालन गरिनेछ । संघीय सरकारसँगको सहकार्यमा सामुदायिक विद्यालयका छात्राहरूलाई निःशुल्क र भरपर्दो सेनेटरी प्याड वितरण व्यवस्था गरिनेछ ।
१३. बुद्धकालीन रोहिणी सभ्यताको संरक्षण, उत्थान र प्रवर्द्धनका लागि अध्ययन, अनुसन्धान, प्रचारप्रसार, अभिमुखीकरण तथा अन्तरक्रिया कार्यक्रमहरू सञ्चालन गरिनेछ ।
१४. विद्यालय शिक्षामा सूचना तथा सञ्चार प्रविधिको प्रयोगलाई विस्तार गर्दै शिक्षण सिकाइ प्रक्रियालाई आधुनिक, प्रभावकारी र समयानुकूल बनाइनेछ ।
१५. संघीय तथा प्रदेश सरकारको सहयोगमा सबै माध्यमिक र निम्न माध्यमिक विद्यालयहरूमा क्रमशः विज्ञान प्रयोगशालाको स्थापना तथा सुदृढीकरण गरिनेछ ।
१६. सबै शैक्षिक कार्यक्रमहरूको प्रभावकारी, पारदर्शी र परिणाममुखी कार्यान्वयन सुनिश्चित गरिनेछ ।
१७. विद्युत सुविधा नपुगेका विद्यालयहरूमा प्राथमिकताका आधारमा विद्युत व्यवस्थापन तथा वैकल्पिक ऊर्जा प्रणाली विस्तार गरिनेछ ।
१८. वातावरणमैत्री, हरित तथा दिगो विद्यालय अवधारणा अनुसार वृक्षारोपण, सरसफाइ तथा हरियाली प्रवर्द्धन कार्यक्रम सञ्चालन गरिनेछ ।
१९. अभिभावक, शिक्षक तथा विद्यार्थीबीच समन्वय र उत्तरदायित्व अभिवृद्धि गर्न नियमित सचेतना तथा अन्तरक्रिया कार्यक्रम सञ्चालन गरिनेछ ।
२०. विद्यार्थीहरूको प्रतिभा पहिचान र विकासका लागि अतिरिक्त क्रियाकलापहरू (कला, खेलकुद, साहित्य, विज्ञान) सञ्चालन गरिनेछ । अन्तरपालिका तथा जिल्ला स्तरीय प्रतियोगितामा उत्कृष्ट प्रदर्शन गर्ने विद्यार्थीहरूलाई प्रोत्साहन तथा सम्मान प्रदान गरिनेछ ।
२१. सामुदायिक तथा संस्थागत विद्यालयहरूले कानून बमोजिम प्रदान गर्नुपर्ने छात्रवृत्तिलाई व्यवस्थित, पारदर्शी र प्रभावकारी बनाउँदै छात्रवृत्ति वितरणमा एकरूपता कायम गरिनेछ । साथै, छात्रवृत्ति वितरण गर्दा कानूनी मापदण्डको पालना भए-नभएको अनुगमन तथा मूल्याङ्कन गर्न प्रभावकारी प्रणालीको विकास गरिनेछ ।
२२. विद्यालयहरूलाई प्रदान गरिने अनुदान, व्यवस्थापन खर्च, सञ्चालन खर्च तथा अन्य प्रशासनिक खर्चहरूलाई मापदण्डमा आधारित, पारदर्शी र नतिजामुखी प्रणालीमार्फत व्यवस्थित गरिनेछ । सोही आधारमा स्रोतको न्यायोचित वितरण सुनिश्चित गर्दै विद्यालयहरूलाई क्रमशः आत्मनिर्भर, सन्तुलित र उत्तरदायी बनाइनेछ ।

२३. गाउँबासीहरूमा अध्ययन, अनुसन्धान तथा सिकाइको संस्कृति विकास गर्ने उद्देश्यले सामुदायिक पठनालय (Community Learning Centre) को स्थापना तथा सञ्चालनको व्यवस्था मिलाइनेछ ।

### युवा तथा खेलकुद

आदरणीय गाउँसभा सदस्य ज्यूहरू,

“राष्ट्रका लागि खेलकुद, स्वास्थ्यका लागि खेलकुद” भन्ने मूल मान्यतालाई आत्मसात गर्दै रोहिणी गाउँपालिकामा युवा तथा खेलकुद क्षेत्रलाई संस्थागत, समावेशी र प्रतिस्पर्धात्मक बनाइनेछ । यस क्षेत्रमार्फत शारीरिक, मानसिक तथा सामाजिक विकाससँगै अनुशासित र सक्षम युवा जनशक्ति निर्माणमा जोड दिइनेछ । यसका लागि निम्न नीति तथा कार्यक्रमहरू कार्यान्वयन गरिनेछन्:

१. युवा लक्षित खेलकुद कार्यक्रमहरूलाई नियमित, योजनाबद्ध र गाउँपालिका स्तरमा संस्थागत रूपमा सञ्चालन गरिनेछ । स्थानीय तहमा उपलब्ध स्रोत, पूर्वाधार र प्रतिभालाई उपयोग गर्दै खेलकुद विकास रणनीति कार्यान्वयन गरिनेछ ।
२. युवाहरूको नेतृत्व विकास, नवप्रवर्तन, उद्यमशीलता, सिर्जनशीलता तथा सामाजिक उत्तरदायित्व प्रवर्द्धन गर्न “रोहिणीको पहिचान : जेन जी र युवा पुस्ताको शान” नामक विशेष युवा कार्यक्रम सञ्चालन गरिनेछ ।
३. राष्ट्रपति रनिङ शिल्ड प्रतियोगिता लगायत अन्तरविद्यालय तथा अन्तरपालिका स्तरीय खेलकुद प्रतियोगिताहरू प्रभावकारी रूपमा सञ्चालन गरी खेल संस्कृतिको विकास र प्रतिभा पहिचान गरिनेछ ।
४. गाउँपालिका अध्यक्ष कप (क्रिकेट/फुटबल/अन्य स्थानीय प्राथमिकताका खेल) प्रतियोगिता सञ्चालन गरी युवाहरूमा प्रतिस्पर्धात्मक भावना, एकता र खेलकुदप्रतिको आकर्षण अभिवृद्धि गरिनेछ ।
५. बालबालिका तथा किशोरकिशोरीहरूको आत्मविश्वास, अनुशासन र सुरक्षाका लागि आत्मरक्षा तालिम, जीवन कौशल शिक्षा तथा सचेतना कार्यक्रमहरू सञ्चालन गरिनेछ ।
६. विद्यालय स्तरका विद्यार्थीहरूको प्रतिभा प्रस्फुटनका लागि खेलकुद, सांस्कृतिक, साहित्यिक तथा विज्ञानसम्बन्धी अतिरिक्त क्रियाकलापहरू नियमित रूपमा सञ्चालन गरिनेछ । उत्कृष्ट विद्यार्थीहरूलाई प्रोत्साहन तथा सम्मान प्रदान गरिनेछ ।
७. युवाहरूमा उद्यमशीलता, सृजनशीलता र सकारात्मक सोच विकास गर्न सीपमूलक तालिम, व्यवसायिक अभिमुखीकरण, स्टार्टअप प्रवर्द्धन तथा रोजगारीमुखी कार्यक्रमहरू सञ्चालन गरिनेछ ।
८. स्थानीय स्तरमा खेलकुद पूर्वाधार (खेलमैदान, उपकरण, प्रशिक्षण केन्द्र) क्रमशः विकास र स्तरोन्नति गर्दै सबै वडामा खेलकुद पहुँच विस्तार गरिनेछ ।
९. युवा क्लब, विद्यालय, टोल विकास संस्था तथा अन्य सरोकारवालासँग सहकार्य गर्दै खेलकुद तथा युवा विकास कार्यक्रमलाई दिगो र सहभागितामूलक बनाइनेछ ।

### खानेपानी तथा सरसफाई

गाउँसभा सदस्य ज्यूहरू,

रोहिणी गाउँपालिकामा स्वच्छ, सुरक्षित र दिगो खानेपानी तथा सरसफाई सेवाको सुनिश्चितता गर्दै जनस्वास्थ्य अभिवृद्धि गर्ने लक्ष्य लिइनेछ । यसका लागि निम्न नीति तथा कार्यक्रमहरू कार्यान्वयन गरिनेछन् :


१. धकधई खानेपानी आयोजना लगायत रोहिणी गाउँपालिकाका उपभोक्ताहरूलाई प्रत्यक्ष लाभ पुग्ने खानेपानी आयोजनाहरूको विस्तार, स्तरोन्नति तथा दिगो व्यवस्थापनका लागि आवश्यक पहल गरिनेछ ।
२. खानेपानी तथा सरसफाई प्रणालीलाई समुदायको प्रत्यक्ष सहभागिता, स्वामित्व र जिम्मेवारीमा आधारित बनाउँदै दिगो व्यवस्थापन सुनिश्चित गरिनेछ ।
३. रोहिणी गाउँपालिका खुला दिसामुक्त (ODF) स्थिति प्राप्त गरिसकेको सन्दर्भमा “पूर्ण सरसफाइ गाउँपालिका” निर्माणको लक्ष्यसहित टोल विकास संस्था, समुदाय तथा सरोकारवालाको अगुवाइमा सरसफाइ अभियानलाई थप सुदृढ र प्रभावकारी बनाइनेछ ।
४. “हाम्रो रोहिणी: सुन्दर, सफा र स्वस्थ रोहिणी” भन्ने नारालाई आत्मसात गर्दै सरसफाइलाई सभ्यता, स्वास्थ्य र जीवनशैलीसँग जोडेर जनचेतनामूलक कार्यक्रमहरू सञ्चालन गरिनेछ ।
५. फोहरमैला व्यवस्थापनलाई दिगो, प्रभावकारी र वातावरणमैत्री बनाउन Reduce, Reuse र Recycle (3R) सिद्धान्तलाई संस्थागत गर्दै यसको प्रभावकारी कार्यान्वयन गरिनेछ ।
६. खानेपानी तथा सरसफाइसम्बन्धी गाउँपालिकाको रणनीतिक योजना अनुरूपका कार्यक्रमहरूलाई प्रभावकारी रूपमा कार्यान्वयन गर्दै संघीय तथा प्रदेश सरकारसँग आवश्यक समन्वय र सहकार्य गरिनेछ ।
७. सुरक्षित खानेपानी पहुँच सुनिश्चित गर्न पानी स्रोत संरक्षण, गुणस्तर परीक्षण, तथा नियमित अनुगमन प्रणालीलाई सुदृढ बनाइनेछ ।
८. सुरक्षित खानेपानीको पहुँच सुनिश्चित गर्न पानीका स्रोतहरूको संरक्षण, खानेपानीको नियमित गुणस्तर परीक्षण तथा प्रभावकारी अनुगमन प्रणालीलाई सुदृढ बनाइनेछ । यसका लागि चालु आर्थिक वर्षमा पानीको गुणस्तर मूल्याङ्कन (Water Quality Assessment) तथा आवश्यक अध्ययन-अनुसन्धान कार्यका लागि आवश्यक बजेट विनियोजन गरिनेछ ।

### महिला बालबालिका ज्येष्ठ नागरिक लगायत लक्षित समुदाय:

आदरणीय गाउँसभा सदस्य ज्यूहरू,

रोहिणी गाउँपालिकामा महिला, बालबालिका, ज्येष्ठ नागरिक, अपाङ्गता भएका व्यक्ति, दलित, मुस्लिम, पिछडिएका तथा अति विपन्न समुदायहरूको अधिकार संरक्षण गर्दै सामाजिक न्याय, समावेशिता, समान अवसर र सम्मानजनक जीवन सुनिश्चित गर्ने लक्ष्य लिइनेछ । लैंगिक समानता, सामाजिक सुरक्षा, सशक्तिकरण, संरक्षण तथा आर्थिक आत्मनिर्भरता अभिवृद्धि गर्दै समावेशी र न्यायपूर्ण समाज निर्माण गर्नका निम्न नीति तथा कार्यक्रमहरू कार्यान्वयन गरिनेछन् :

१. बालबालिका तथा लैंगिक सशक्तिकरण सम्बन्धी गाउँपालिका स्तरीय नीति तथा कानूनहरू निर्माण तथा कार्यान्वयन गरिनेछ । अध्यक्ष बालिका बीमा कार्यक्रमलाई निरन्तरता दिइनेछ ।
२. महिला विरुद्ध हुने सबै प्रकारका हिंसा, विभेद र बहिष्करण अन्त्य गर्न लैंगिक समानता तथा महिला सशक्तिकरण सम्बन्धी कार्यक्रमहरू प्रभावकारी रूपमा सञ्चालन गरिनेछ ।
३. बालमैत्री स्थानीय शासन प्रक्रियालाई संस्थागत गर्दै क्रमशः सबै वडा तथा टोललाई बालमैत्री घोषणा गर्ने कार्य अघि बढाइनेछ ।
४. अपाङ्गता भएका व्यक्तिहरूको क्षमता अनुसार आयआर्जन वृद्धि गर्न सीपमूलक तालिम तथा आवश्यक सहयोगी सामग्री वितरण कार्यक्रम सञ्चालन गरिनेछ ।




५. सबै वडा तथा टोलहरूलाई बालमैत्री घोषणा गर्न आवश्यक पूर्वाधार, सचेतना तथा अन्य कार्यक्रमहरू सञ्चालन गरिनेछ ।
६. राष्ट्रिय सांस्कृतिक धरोहर तथा विभिन्न जाति समुदायका परम्परागत सम्पदा, भाषा, संस्कृति र पहिचानको संरक्षण तथा प्रवर्द्धन गरिनेछ ।
७. छुवाछुत मुक्त समाज निर्माण तथा जातीय विभेद अन्त्यका लागि जनचेतना, पहुँच विस्तार तथा सामाजिक रूपान्तरणमुखी कार्यक्रम सञ्चालन गरिनेछ ।
८. अपाङ्गता भएका व्यक्तिहरूलाई आत्मनिर्भर, सम्मानित र स्वाभिमानी जीवनयापनका लागि समान अवसर तथा सेवा पहुँच सुनिश्चित गर्दै सचेतनामूलक तथा सहयोगात्मक कार्यक्रम सञ्चालन गरिनेछ ।
९. ज्येष्ठ नागरिकहरूको आधारभूत अधिकार संरक्षण गर्दै सम्मानजनक, सुरक्षित र सहज जीवनयापनका लागि आवश्यक सामाजिक सुरक्षा तथा सेवा कार्यक्रमहरू कार्यान्वयन गरिनेछ ।
१०. रोहिणी गाउँपालिका भित्रका ६० वर्षभन्दा माथिका मधुमेह तथा उच्च रक्तचापका बिरामीहरूलाई निःशुल्क आधारभूत औषधि उपलब्ध गराउने व्यवस्था मिलाइनेछ ।
११. ८० वर्षभन्दा माथिका ज्येष्ठ नागरिक तथा 'क' वर्गका अपाङ्गता भएका व्यक्तिहरूका लागि घरदैलो स्वास्थ्य परीक्षण तथा उपचार सेवा सञ्चालन गरिनेछ ।
१२. अति विपन्न तथा घरविहीन परिवारका लागि संघ, प्रदेश तथा गाउँपालिकाको सहकार्यमा सुरक्षित आवास निर्माण कार्यक्रम सञ्चालन गरिनेछ । “खर/फुसको छाना मुक्त गाउँपालिका” घोषणा गर्ने लक्ष्य लिइनेछ ।
१३. सीमान्तकृत, विपन्न तथा अति गरिब समुदायका लागि आयआर्जनमुखी सीपमूलक कार्यक्रम सञ्चालन गरिनेछ ।
१४. दलित समुदायको उत्थान, संरक्षण, सशक्तिकरण तथा आर्थिक आत्मनिर्भरता अभिवृद्धिका लागि विशेष कार्यक्रम सञ्चालन गरिनेछ ।
१५. मुस्लिम तथा पिछडिएका समुदायको सीप विकास, आयआर्जन तथा सामाजिक-आर्थिक सशक्तिकरणका कार्यक्रम सञ्चालन गरिनेछ ।
१६. न्याय, कानून तथा मानव अधिकार प्रवर्द्धनलाई प्राथमिकतामा राख्दै सबै प्रकारका अन्याय, हिंसा र शोषण अन्त्यका लागि आवश्यक पहल गरिनेछ ।
१७. सबै जात, जाति, वर्ग र समुदायको धर्म, संस्कृति, परम्परा तथा पहिचानको सम्मान, संरक्षण र प्रवर्द्धन गरिनेछ ।

### सामाजिक सुरक्षा तथा संरक्षण

आदरणीय गाउँसभा सदस्य ज्यूहरू,

रोहिणी गाउँपालिकामा सामाजिक सुरक्षा प्रणालीलाई थप पारदर्शी, प्रभावकारी, सहज र प्रविधिमैत्री बनाउँदै लक्षित वर्गसम्म समयमै सेवा पुऱ्याउने लक्ष्य लिइनेछ । सामाजिक सुरक्षा भत्ता वितरण प्रक्रियालाई सरल, सुरक्षित र झन्झटरहित बनाउँदै लाभग्राहीको पहुँच र सन्तुष्टि अभिवृद्धि गर्न निम्न नीति तथा कार्यक्रमहरू कार्यान्वयन गरिनेछन्:

१. EFT माध्यमबाट वितरण हुँदै आएको सामाजिक सुरक्षा भत्तालाई अझ सरल, छरितो र प्रभावकारी बनाउन विद्युतीय भुक्तानी प्रणालीलाई सुदृढ र विस्तार गरिनेछ । यस कार्यमा सहजीकरण गर्ने कर्मचारीहरूलाई प्रोत्साहनको व्यवस्था मिलाइनेछ ।
२. सामाजिक सुरक्षा भत्ता प्राप्त गर्ने लाभग्राहीहरूको विवरण नियमित रूपमा अद्यावधिक गर्दै दोहोरोपन हटाउने, पारदर्शिता कायम गर्ने तथा लक्षित वर्गको वास्तविक पहुँच सुनिश्चित गर्ने व्यवस्था मिलाइनेछ ।

  
यादव




3. सामाजिक सुरक्षा कार्यक्रमलाई बैकिङ प्रणालीसँग पूर्ण रूपमा आबद्ध गर्दै भत्ता वितरण प्रक्रियालाई डिजिटल, सुरक्षित र अनुगमनयोग्य बनाइनेछ । साथै, लाभग्राहीहरूको गुनासो सुनुवाइ तथा सेवा सुधारका लागि नियमित अनुगमन प्रणाली लागू गरिनेछ ।


### (ग) पूर्वाधार विकास

गाउँसभा सदस्य ज्यूहरू,

रोहिणी गाउँपालिकाको समग्र आर्थिक, सामाजिक तथा सेवा प्रवाहलाई प्रभावकारी बनाउन दिगो, गुणस्तरीय र समावेशी पूर्वाधार विकासलाई प्राथमिकता दिइनेछ । सडक, पुल, भवन, विद्युत, खानेपानी तथा सार्वजनिक सेवा संरचनाको योजनाबद्ध विकासमार्फत “समृद्ध रोहिणी, आधुनिक रोहिणी” निर्माण गर्ने लक्ष्य लिइनेछ । यसका लागि निम्न नीति तथा कार्यक्रमहरू कार्यान्वयन गरिनेछन् :

1. विकासका आधारभूत पूर्वाधारमध्ये सडकलाई पहिलो प्राथमिकतामा राखी गुणस्तरीय सडक निर्माण, स्तरोन्नति तथा आवश्यक स्थानमा नाली व्यवस्थापनलाई संगसंगै कार्यान्वयन गरिनेछ ।
2. गाउँपालिका भित्रका सबै सडकहरूको मापदण्ड निर्धारण, वर्गीकरण, नामाकरण तथा सडक अभिलेखीकरण गर्ने व्यवस्था मिलाइनेछ ।
3. सडक विस्तार तथा स्तरोन्नतिको क्रममा आवश्यक पर्ने दायौं-बायाँको जग्गा व्यवस्थापनमा स्थानीय नागरिकको सकारात्मक सहयोग अपेक्षा गर्दै सहकार्यका आधारमा विकास अघि बढाइनेछ । विवाद सिर्जना हुने अवस्थामा वैकल्पिक तथा विवादरहित क्षेत्रमा योजना कार्यान्वयन गर्ने नीति अवलम्बन गरिनेछ ।
4. रोहिणी गाउँपालिकाको आधुनिक, प्रविधिमैत्री तथा सुविधा सम्पन्न प्रशासकीय भवनको निर्माण सम्पन्न गरी पूर्ण रूपमा सञ्चालनमा ल्याइनेछ ।
5. सबै वडा कार्यालयहरूको भवन स्तरोन्नति, मर्मत तथा आवश्यक नयाँ भवन निर्माण गरी सेवा प्रवाहलाई सहज र प्रभावकारी बनाइनेछ ।
6. सबै सामुदायिक विद्यालयहरूको भौतिक पूर्वाधार विकास (कक्षा कोठा, शौचालय, खानेपानी, खेलमैदान) लाई प्राथमिकतामा राखी बालमैत्री र सुरक्षित विद्यालय पूर्वाधार निर्माण गरिनेछ ।
7. सबै आधारभूत तथा स्वास्थ्य संस्थाहरूको भवन निर्माण, स्तरोन्नति तथा आवश्यक उपकरण व्यवस्थापन गरी गुणस्तरीय स्वास्थ्य सेवा सुनिश्चित गरिनेछ ।
8. विद्यालय, स्वास्थ्य संस्था, वडा कार्यालय तथा सार्वजनिक भवनहरूमा अनिवार्य रूपमा कम्पाउण्ड वाल (बाउन्ड्री) निर्माण गरी सम्पत्ति संरक्षण र सुरक्षा व्यवस्था मिलाइनेछ ।
9. विद्युत वितरण प्रणालीलाई प्रभावकारी बनाउन नेपाल विद्युत प्राधिकरणसँग समन्वय गरी ट्रान्सफर्मर क्षमता विस्तार, थप स्थापना तथा लाइन विस्तार मार्फत सबै बस्तीमा विद्युतीय पहुँच सुनिश्चित गरिनेछ ।
10. वैकल्पिक ऊर्जा प्रवर्द्धन गर्दै बजार क्षेत्रहरूमा “उज्यालो रोहिणी कार्यक्रम” निरन्तर सञ्चालन गरिनेछ । साथै विद्युतीय चुलो प्रयोगलाई प्रोत्साहन गरिनेछ ।
11. मौसमजन्य तथा प्राकृतिक प्रकोपका कारण क्षति पुग्ने ग्रामीण सडक, नाली, पुल, कल्भर्ट तथा अन्य सार्वजनिक पूर्वाधारहरूको नियमित मर्मत, सम्भार, संरक्षण र पुनःस्थापनाको व्यवस्था गर्न तथा आकस्मिक रूपमा उत्पन्न हुने पूर्वाधारसम्बन्धी कार्यहरू समयमै, प्रभावकारी र व्यवस्थित रूपमा सञ्चालन गर्न 'आकस्मिक पूर्वाधार विकास कार्यक्रम' अन्तर्गत आवश्यक बजेट विनियोजन गरिनेछ ।

  
विता पुजाद यादव  
अध्यक्ष



१२. भैरहवा विशेष आर्थिक क्षेत्र (SEZ) लगायत गाउँपालिका क्षेत्रभित्र सञ्चालनमा रहेका तथा निर्माण हुने विभिन्न उद्योगहरूको भवन नक्सा पास प्रक्रियालाई व्यवस्थित, सरल, पारदर्शी र उद्योग-व्यवसायमैत्री बनाइनेछ ।
१३. गाउँब्लक नापी कार्यक्रमलाई निरन्तरता दिँदै जग्गाधनीहरूको स्वामित्व सुनिश्चित गरिनेछ ।
१४. कम्तीमा १००० जना क्षमताको बहुउद्देश्यीय सभाहल निर्माणका लागि संघीय तथा प्रदेश सरकारसँग आवश्यक बजेट तथा सहकार्यका लागि पहल गरिनेछ ।
१५. संघीय तथा प्रदेश सरकारसँगको साझेदारीमा सञ्चालन हुने योजनाहरूका लागि आवश्यक सम्पूरक तथा साझेदारी बजेटको व्यवस्था गरिनेछ ।
१६. संघ, प्रदेश तथा अन्य विकास साझेदारहरूसँग समन्वय र सहकार्य गर्दै ठूला तथा रणनीतिक महत्वका योजनाहरू कार्यान्वयन गरिनेछ ।
१७. संघीय तथा प्रदेश सरकारसँग योजना माग गर्दा आवश्यकता अनुसार विस्तृत परियोजना प्रतिवेदन (DPR) तयार गरी योजनालाई प्रभावकारी र परिणाममुखी बनाइनेछ ।
१८. गाउँपालिकाको केन्द्र धकधईलाई व्यवस्थित, सुन्दर र आकर्षक बनाउने उद्देश्यले आवश्यक पूर्वाधार विकास, सरसफाइ, हरियाली विस्तार, सडक सौन्दर्यकरण, सार्वजनिक स्थल सुधार तथा अन्य सौन्दर्यकरण सम्बन्धी कार्यक्रमहरू सञ्चालन गर्न आवश्यक बजेट विनियोजन गरिनेछ । साथै धार्मिक तथा ऐतिहासिक स्थलहरूको संरक्षण, सौन्दर्यकरण तथा पूर्वाधार विकास गरी धार्मिक पर्यटन प्रवर्द्धन गरिनेछ ।
१९. यात्रु तथा सर्वसाधारणको सुविधा र सहजतालाई मध्यनजर गर्दै हुलाकी राजमार्ग क्षेत्रमा आवश्यक स्थानमा विश्राम प्रतीक्षालय तथा सार्वजनिक शौचालय निर्माण गरिनेछ ।

#### (घ) वातावरण तथा विपद् व्यवस्थापन

आदरणीय गाउँसभा सदस्य ज्यूहरू,

रोहिणी गाउँपालिकामा प्राकृतिक तथा मानवजन्य विपद्, महामारी तथा जलवायु परिवर्तनका असरहरूलाई न्यूनीकरण गर्दै सुरक्षित, स्वच्छ र दिगो वातावरण निर्माण गर्ने लक्ष्य लिइनेछ । विपद् पूर्वतयारी, प्रतिकार्य, उद्धार, राहत तथा पुनःस्थापना प्रणालीलाई संस्थागत गर्दै वातावरण संरक्षण र हरित विकासलाई प्राथमिकतामा राखी निम्न नीति तथा कार्यक्रमहरू कार्यान्वयन गरिनेछन् :

१. प्राकृतिक तथा मानवजन्य विपद् तथा महामारीको रोकथाम, न्यूनीकरण, पूर्वतयारी, प्रतिकार्य र पुनर्लाभका कार्यक्रमहरू प्रभावकारी रूपमा सञ्चालन गर्न स्थानीय विपद् व्यवस्थापन कोषलाई सुदृढ गर्दै आवश्यक बजेटको व्यवस्था गरिनेछ ।
२. विपद् सामग्री वितरण प्रणालीलाई एकीकृत, पारदर्शी र व्यवस्थित बनाइनेछ ।
३. पूर्वाधार विकासका सबै क्रियाकलापहरू सञ्चालन गर्दा विपद् जोखिम संवेदनशीलतालाई केन्द्रमा राखी डिजाइन, इस्टिमेट तथा कार्यान्वयन गर्ने व्यवस्था मिलाइनेछ ।
४. “हरित रोहिणी कार्यक्रम” अन्तर्गत आधुनिक नर्सरी स्थापना गरी सार्वजनिक जग्गा, ऐतिहासिक स्थल, नदी किनार, नदी उकास क्षेत्र, नहर तथा सडक किनारमा वृक्षारोपण कार्यक्रम सञ्चालन गरिनेछ । यसबाट वातावरण संरक्षणसँगै रोजगारी सिर्जना समेत हुनेछ ।
५. जलवायु परिवर्तनका असर न्यूनीकरण गर्न अनुकूलन तथा हरित विकासका कार्यक्रमहरू सञ्चालन गर्दै वातावरण संरक्षणलाई प्राथमिकतामा राखिनेछ ।



६. “एक गाउँ एक पोखरी” नीति अनुरूप पोखरी संरक्षण, पुनर्जीवन तथा सौन्दर्यीकरण कार्यक्रम सञ्चालन गरिनेछ । धार्मिक तथा ऐतिहासिक महत्व बोकेका पोखरीहरूको संरक्षण र प्रवर्द्धन गरिनेछ ।
७. गाउँपालिका क्षेत्रभित्रका सार्वजनिक स्थलहरूको संरक्षण, व्यवस्थापन र हरियाली विस्तारका लागि सरोकारवालासँग समन्वय गरी वृक्षारोपण तथा हरित क्षेत्र विकास कार्यक्रम सञ्चालन गरिनेछ ।
८. रोहिणी गाउँपालिका, ओमसतिया गाउँपालिका र देवदह नगरपालिकाको सहकार्यमा सञ्चालन भइरहेको बरुणयन्त्र (दमकल) सेवालार्इ थप प्रभावकारी बनाउन आवश्यक पूर्वाधार तथा सञ्चालन व्यवस्था सुदृढ गरिनेछ ।
९. विपद् पूर्व चेतावनी, जनचेतना अभिवृद्धि तथा समुदायस्तरीय तयारी कार्यक्रम सञ्चालन गरिनेछ । विपद् आइपरेमा उद्धार, राहत तथा पुनःस्थापनाका लागि विपद् व्यवस्थापन कोषमार्फत आवश्यक सामग्री तथा स्रोत सुनिश्चित गरिनेछ ।
१०. विपद् व्यवस्थापन तथा उद्धार कार्यलाई प्रभावकारी बनाउन नगर प्रहरी, दमकलकर्मी (फायरम्यान), स्थानीय विपद् व्यवस्थापन समिति तथा अन्य सम्बन्धित जनशक्तिलाई आवश्यक तालिम प्रदान गरिनेछ । साथै विपद् प्रतिकार्य, खोज तथा उद्धार कार्यमा आवश्यक उपकरण, सामग्री तथा सुरक्षा साधनहरूको व्यवस्था गरिनेछ ।
११. स्थानीय विपद् व्यवस्थापन रणनीति तथा प्रतिकार्य योजना अद्यावधिक गरी प्रभावकारी कार्यान्वयन गरिनेछ ।
१२. फोहरमैला व्यवस्थापनका लागि सम्भाव्यता अध्ययन गरी उपयुक्त स्थान पहिचान गर्दै क्रमशः व्यवस्थित फोहर व्यवस्थापन प्रणाली लागू गरिनेछ ।
१३. विपद् व्यवस्थापन कार्ययोजना कार्यान्वयनमा ल्याइ प्रभावकारी विपद् न्यूनीकरण तथा व्यवस्थापन प्रणाली विकास गरिनेछ ।

#### (ड) सुशासन तथा संस्थागत विकास

आदरणीय गाउँसभा सदस्य ज्यूहरू,

सुशासन, पारदर्शिता, जवाफदेहिता, प्रविधिमैत्री सेवा प्रवाह तथा संस्थागत सुदृढीकरणमार्फत नागरिकलाई सरल, सहज, गुणस्तरीय र प्रभावकारी सेवा उपलब्ध गराउने लक्ष्य लिइनेछ । स्थानीय सरकारको संस्थागत क्षमता अभिवृद्धि, वित्तीय सुशासन, डिजिटल शासन, जनसहभागिता तथा सार्वजनिक उत्तरदायित्वलाई सुदृढ गर्दै निम्न नीति तथा कार्यक्रमहरू कार्यान्वयन गरिनेछन् :

१. कार्यपालिकाको कार्यालय, वडा कार्यालय तथा विषयगत शाखाहरूको सेवा प्रवाहलाई क्रमशः सूचना प्रविधिमैत्री बनाउँदै ई-गभर्नेन्स प्रणालीको विकास र विस्तार गरिनेछ । कर्मचारीहरूको सूचना प्रविधि सम्बन्धी ज्ञान, सीप तथा क्षमता अभिवृद्धिका लागि आवश्यक तालिम तथा अभिमुखीकरण कार्यक्रम संचालन गरिनेछ ।
२. कार्यालयका कागजी अभिलेख तथा फाइलहरूलाई क्रमशः डिजिटल प्रणालीमा रूपान्तरण गरी सुरक्षित अभिलेखीकरण तथा अभिलेख व्यवस्थापन प्रणालीलाई सुदृढ बनाइनेछ ।
३. सूचना तथा सञ्चार प्रविधिको अधिकतम उपयोग गर्दै गाउँपालिकाको सेवा प्रवाह, अभिलेख व्यवस्थापन तथा नागरिक पहुँचलाई प्रभावकारी बनाई रोहिणी गाउँपालिकालाई प्रविधिमैत्री गाउँपालिकाका रूपमा विकास गरिनेछ ।
४. नागरिकलाई सहज रूपमा इन्टरनेट सेवामा पहुँच सुनिश्चित गर्न गाउँपालिकाका प्रमुख बजार क्षेत्र तथा मुख्य चोकहरूमा निःशुल्क Wi-Fi Zone स्थापना तथा विस्तार गरिनेछ ।

सहायक यादव





५. गाउँपालिकाका विकास, सेवा प्रवाह, सुशासन, कृषि, शिक्षा, स्वास्थ्य, पर्यटन तथा स्थानीय सम्भावना र उपलब्धिहरूको प्रचार-प्रसार गर्न “हाम्रो रोहिणी, राम्रो रोहिणी” नामक रेडियो तथा टेलिभिजन कार्यक्रम सञ्चालन गरिनेछ ।
६. गाउँपालिकाको संगठन तथा व्यवस्थापन सर्वेक्षण (O&M Survey) लाई आवश्यकता र औचित्यका आधारमा अद्यावधिक गर्दै संगठन संरचना तथा जनशक्ति व्यवस्थापनलाई परिमार्जन गरी सेवा प्रवाहलाई थप प्रभावकारी बनाइनेछ ।
७. बजेट तथा कार्यक्रमहरूलाई मध्यमकालीन खर्च संरचना (MTEF), आवधिक, योजना दिगो विकास लक्ष्य (SDGs), लैङ्गिक उत्तरदायी बजेट, बालमैत्री बजेट तथा जलवायु अनुकूलन योजनासँग आबद्ध गरी कार्यान्वयन गरिनेछ ।
८. स्थानीय सरकार संस्थागत स्वमूल्याङ्कन प्रणाली (LGPAS) ले निर्धारण गरेका सूचक, मापदण्ड तथा कार्यसम्पादन क्षेत्रहरूमा सुधार गर्दै गाउँपालिकाको संस्थागत क्षमता, सुशासन, वित्तीय अनुशासन, सेवा प्रवाह र विकास व्यवस्थापनलाई थप प्रभावकारी बनाइनेछ ।
९. सार्वजनिक खर्चमा मितव्ययिता कायम गर्दै अनुत्पादक र फजुल खर्च न्यूनीकरण गरिनेछ । खरिद प्रक्रियालाई पारदर्शी, प्रतिस्पर्धी तथा प्रभावकारी बनाउन विद्युतीय बोलपत्र प्रणाली तथा प्रचलित खरिद कानूनको पूर्ण पालना गरिनेछ ।
१०. सार्वजनिक सम्पत्ति व्यवस्थापन प्रणाली (PAMS) तथा अन्य विद्युतीय प्रणालीहरूको प्रभावकारी कार्यान्वयनमार्फत जिन्सी, सम्पत्ति तथा खरिद व्यवस्थापनलाई व्यवस्थित बनाइनेछ ।
११. गाउँपालिकाले सम्पादन गरेका प्रमुख कार्य, उपलब्धि, असल अभ्यास तथा विकास गतिविधिहरूलाई समेटेर वार्षिक स्मारिका, जानकारीमूलक प्रकाशन तथा अन्य सूचना सामग्रीहरू प्रकाशित गरिनेछन् । साथै गाउँपालिकाद्वारा त्रैमासिक रूपमा अनलाइन प्रकाशन हुँदै आएको 'रोहिणी बुलेटिन' लाई निरन्तरता दिँदै नागरिकलाई सूचना, जानकारी तथा गतिविधिहरूको नियमित पहुँच सुनिश्चित गरिनेछ ।
१२. “समयमै कर तिरौं, समृद्ध रोहिणी निर्माणमा सहभागी बनौं” भन्ने अभियान सञ्चालन गरी करदाता शिक्षा, कर सप्ताह तथा राजस्व सचेतनामूलक कार्यक्रम सञ्चालन गरिनेछ ।
१३. सम्पत्ति कर, व्यवसाय कर तथा अन्य स्थानीय कर प्रणालीलाई समयानुकूल, वैज्ञानिक, न्यायोचित तथा प्रविधिमैत्री बनाइनेछ । साथै करदाताको अभिलेखीकरण प्रणालीलाई अद्यावधिक गरिनेछ ।
१४. प्राकृतिक स्रोत तथा नदीजन्य पदार्थको वैज्ञानिक व्यवस्थापन गरी आन्तरिक राजस्व वृद्धि तथा स्थानीय आयस्रोतको दायरा विस्तार गरिनेछ ।
१५. न्यायिक समितिको कार्यसम्पादनलाई थप प्रभावकारी, पारदर्शी तथा विश्वासयोग्य बनाउँदै मेलमिलाप प्रवर्द्धन गरी सामाजिक सद्भाव र न्यायमा नागरिकको पहुँच सुनिश्चित गरिनेछ ।
१६. न्याय, कानून तथा मानव अधिकारको संरक्षण र प्रवर्द्धन गर्दै सबै प्रकारका विभेद, अन्याय, हिंसा तथा अत्याचार विरुद्ध शून्य सहनशीलताको नीति अवलम्बन गरिनेछ ।
१७. नगर प्रहरी व्यवस्थापनलाई सुदृढ गर्दै सार्वजनिक सुरक्षा, सम्पत्ति संरक्षण तथा स्थानीय कानून कार्यान्वयनमा सहयोग पुऱ्याइनेछ ।
१८. सूचना तथा सञ्चार प्रविधिको विकास र विस्तार गर्दै गाउँपालिका, वडा कार्यालय, विद्यालय तथा स्वास्थ्य संस्थाहरूमा क्रमशः भरपर्दो इन्टरनेट सेवाको पहुँच विस्तार गरिनेछ ।
१९. गाउँपालिकाका सम्पूर्ण गतिविधि, योजना, बजेट, निर्णय तथा सार्वजनिक सूचनाहरू वेबसाइट तथा डिजिटल माध्यममार्फत नियमित रूपमा प्रकाशन गरी नागरिकको सूचनाको हक सुनिश्चित गरिनेछ ।

राजेश यादव



२०. नियमित बजार अनुगमनमार्फत उपभोक्ता हित संरक्षण, खाद्य सुरक्षा, गुणस्तर नियन्त्रण तथा नापतौल सम्बन्धी व्यवस्थालाई प्रभावकारी बनाइनेछ ।
२१. सार्वजनिक सुनुवाइ, सार्वजनिक परीक्षण, सामाजिक परीक्षण तथा सामाजिक लेखापरीक्षणलाई नियमित गर्दै पारदर्शिता, जवाफदेहिता र जनसहभागिता अभिवृद्धि गरिनेछ ।
२२. डिजिटल नागरिक बडापत्र, अडियो सूचना प्रणाली, गुनासो सुनुवाइ प्रणाली तथा नागरिक सहायता केन्द्र सञ्चालन गरी सार्वजनिक सेवा प्रवाहलाई थप नागरिकमैत्री बनाइनेछ ।
२३. योजना, जिन्सी, राजस्व, सम्पत्ति तथा प्रशासनिक व्यवस्थापनलाई क्रमशः एकीकृत सफ्टवेयर प्रणालीमार्फत सञ्चालन गरिनेछ ।
२४. आवश्यक सार्वजनिक स्थानहरूमा CCTV जडान गरी सुरक्षा तथा सेवा व्यवस्थापनलाई सुदृढ गरिनेछ ।
२५. कर्मचारीहरूको कार्यविवरण, जिम्मेवारी, कार्यसम्पादन सम्झौता तथा मूल्याङ्कन प्रणालीलाई व्यवस्थित बनाई नतिजामुखी कार्यसंस्कृतिको विकास गरिनेछ ।
२६. गाउँपालिका, वडा कार्यालय, स्वास्थ्य संस्था तथा सामुदायिक विद्यालयहरूमा कार्यरत कर्मचारीहरूको उपस्थितिलाई व्यवस्थित, पारदर्शी र प्रविधिमैत्री बनाउन क्रमशः विद्युतीय हाजिरी (E-Attendance) प्रणाली जडान तथा कार्यान्वयन गरिनेछ । यसमार्फत कर्मचारीको नियमितता, अनुशासन, कार्यसम्पादन तथा सेवा प्रवाहको प्रभावकारी अनुगमन र व्यवस्थापन गरिनेछ ।
२७. कर्मचारी तथा जनप्रतिनिधिबीचको समन्वय, सहकार्य र संस्थागत सम्बन्धलाई सुदृढ गर्दै सेवाप्रवाहलाई प्रभावकारी र जनउत्तरदायी बनाइनेछ ।
२८. सार्वजनिक सेवा प्रवाहलाई थप प्रभावकारी, नागरिकमैत्री र परिणाममुखी बनाउन आवश्यकता अनुसार कार्यालय समय बाहेक तथा सार्वजनिक विदाका दिनसमेत सेवा, अनुगमन र जनसरोकारका कार्य सञ्चालन कार्यमा संलग्न जनशक्तिको उचित व्यवस्थापन गरी प्रोत्साहनको व्यवस्था गरिनेछ ।
२९. आन्तरिक नियन्त्रण प्रणालीलाई सुदृढ बनाउँदै आन्तरिक तथा अन्तिम लेखापरीक्षण समयमै सम्पन्न गरिनेछ र बेरुजु न्यूनीकरण तथा फछ्यौटलाई प्राथमिकता दिइनेछ ।
३०. उत्कृष्ट कार्यसम्पादन गर्ने कर्मचारी, शिक्षक, स्वास्थ्यकर्मी, सामुदायिक संस्था तथा करदाताहरूलाई प्रोत्साहन, पुरस्कार तथा सम्मानको व्यवस्था गरिनेछ ।
३१. नागरिक चेतना अभिवृद्धि, सुशासन प्रवर्द्धन, सामाजिक उत्तरदायित्व तथा नागरिक कर्तव्यबोधका लागि विभिन्न जनचेतनामूलक कार्यक्रमहरू सञ्चालन गरिनेछन् ।
३२. स्थानीय सरकार सञ्चालनका लागि आवश्यक ऐन, नियम, कार्यविधि, निर्देशिका तथा मापदण्डहरू समयानुकूल तर्जुमा, परिमार्जन तथा कार्यान्वयन गरिनेछ ।
३३. दिगो विकास लक्ष्य (SDGs) स्थानीयकरण गरी सोको कार्ययोजना कार्यान्वयन तथा नियमित अनुगमनको व्यवस्था गरिनेछ ।
३४. रोहिणी गाउँपालिकाको दोस्रो आवधिक योजना (२०८४/८५—२०८८/८९) तर्जुमा गर्न आवश्यक आधारभूत अध्ययन, तथ्याङ्क संकलन, क्षेत्रगत विश्लेषण, सरोकारवालासँग परामर्श तथा योजना निर्माण प्रक्रियालाई व्यवस्थित र प्रभावकारी रूपमा सञ्चालन गर्न आवश्यक बजेटको व्यवस्था गरिनेछ ।

  
श्रीमान् 



आदरणीय गाउँसभा सदस्य ज्यूहरू,

अन्त्यमा, रोहिणी गाउँपालिकाले दीर्घकालीन सोच, स्पष्ट लक्ष्य, प्राथमिकता तथा जनआकांक्षालाई केन्द्रमा राखी प्रस्तुत गरेका नीति तथा कार्यक्रमहरूको प्रभावकारी कार्यान्वयनबाट गाउँपालिकाको समग्र सामाजिक, आर्थिक, भौतिक तथा संस्थागत विकासमा महत्वपूर्ण योगदान पुग्ने र “समृद्ध रोहिणी, सुखी रोहिणीवासी” निर्माणको अभियानले सार्थकता प्राप्त गर्ने विश्वास व्यक्त गर्दछु ।

यस नीति तथा कार्यक्रम तर्जुमा कार्यमा रचनात्मक सुझाव, मार्गदर्शन तथा सहयोग प्रदान गर्नुहुने गाउँपालिका उपाध्यक्ष ज्यू, सम्पूर्ण गाउँसभा सदस्य ज्यूहरू, विषयगत समितिका संयोजक तथा सदस्यहरू, राजनीतिक दलका प्रतिनिधिहरू, बुद्धिजीवी, समाजसेवी, शिक्षक, प्राध्यापक, सञ्चारकर्मी, निजी क्षेत्र, राष्ट्रसेवक कर्मचारीहरू तथा प्रत्यक्ष वा अप्रत्यक्ष रूपमा योगदान पुऱ्याउनुहुने सम्पूर्ण सरोकारवाला प्रति हार्दिक आभार तथा धन्यवाद व्यक्त गर्दछु ।

प्रस्तुत नीति तथा कार्यक्रमको सफल कार्यान्वयन मार्फत रोहिणी गाउँपालिकालाई सुशासित, समुन्नत, समावेशी र समृद्ध स्थानीय सरकारका रूपमा स्थापित गर्न सम्पूर्ण जनप्रतिनिधि, कर्मचारी, राजनीतिक दल, निजी क्षेत्र, नागरिक समाज, सञ्चार जगत् तथा आम रोहिणीवासीको निरन्तर साथ, सहयोग, समन्वय र सहकार्य प्राप्त हुने विश्वास लिएको छु ।

अध्यक्ष

विद्या प्रसाद यादव  
रोहिणी गा.पा. अध्यक्ष

विद्या प्रसाद यादव

रोहिणी गाउँपालिका, रूपन्देही

२०८३-०३-०४

धन्यवाद  
जय रोहिणी ।